

بِسْمِ اللَّهِ الرَّحْمَنِ الرَّحِيمِ



# قصہ دو باغ والے کا

حضرت مولانا سید ابوالحسن علی ندوی مدظلہ

صدیق سرگودھا



صدر دفتر، اڈس انٹرنیشنل، ۲۵۸، کارڈن ایسٹ ٹروس سٹیٹ چوک، کراچی۔ ۷۴۸۰۰

صدر دفتر، پوسٹ بکس ۱۰، کراچی

بِسْمِ اللّٰهِ الرَّحْمٰنِ الرَّحِیْمِ

## قصہ دو باغ والے کا

حَضْرَتُ هُوْنَ نَاسِیْدِ اَبُو الْحَسَنِ عَلِیُّ نَدَوِی

سورہ کہف میں دو باغ والے کا قصہ بیان کیا گیا ہے۔ یہ وہ واقعہ ہے جس سے ہم کو روزمرہ کی زندگی میں پہلے قصہ سے زیادہ واسطہ پڑتا ہے، اگر اصحاب کہف کا صدیوں اور برسوں میں پیش آتا ہے تو یہ قصہ تقریباً ہر جگہ اور ہر وقت ہمارے سامنے آتا ہے اور بار بار دہرایا جاتا ہے، یہ ایک ایسے شخص کی کہانی ہے جو ہر اعتبار سے خوش نصیب اور اقبال مند تھا، آسائش و خوشحالی کے سارے سامان اس کے لئے مہیا تھے، اس کے پاس انگور جیسے لطیف و مرغوب پھل کے دو باغ تھے۔ ان کے چاروں طرف کھجور کے دنواز درخت تھے جنہوں نے ان کو اپنے گھیرے میں لے لیا تھا، درمیان میں کاشت کے قطعے بھی تھے، یہ ایک متوسط درجہ کی زندگی کے لئے سعادت و مسرت کی آخری منزل تھی، اور متوسط طبقہ اور درمیانی معیار زندگی ہی اکثر دنیاوی معاملات میں معیار و پیمانہ ہے، لیکن اس دولت مند اور خوشحال کی سعادت اور کامیابی کا سارا انحصار محض ان باغات کے وجود تک محدود نہ تھا بلکہ

سارے اسباب و وسائل اس کے لئے مُسخر تھے، اور یہ دونوں باغ اپنی بہترین پیداوار دے رہے تھے۔

كَلْنَا الْجَنَّتَيْنِ اَنْتَ اَكْلَاهَا وَلَمْ تَطْلِمْ مِنْهُ شَيْئًا  
وَخَجَرْنَا خِلَالَهُمَا نَهْرًا۔

پس ایسا ہوا کہ دونوں باغ پھلوں سے لد گئے پیداوار میں کسی طرح کی کمی نہ ہوتی ہم نے ان کے درمیان (آب پاشی کے لئے) ایک نہر جاری کر دی تھی۔

غرض اس طرح سعادت و کامرانی کی پوری تکمیل ہو چکی تھی۔ اور آرام و راحت کے سارے اسباب نہ صرف موجود بلکہ ارزاں و فراوان تھے اس موقع پر اس شخص کے اندر وہ مادی مزاج اپنا رنگ دکھاتا ہے جو ہمیشہ اہل حکومت، جاگیرداروں، قومی لیڈروں، صنعت کاروں، کارخانہ داروں اور فوجی طاقت رکھنے والوں میں ظاہر ہوتا رہا ہے، اس کے اندر وہ شدید مادی رجحان پیدا ہوتا ہے جو ایمان معرفت صحیحہ اور تربیت کا پابند نہیں، وہ اپنی ساری خوشحالی اور خوش بختی کو اپنے علم و لیاقت اور اپنی ذہانت و محنت کی طرف منسوب کرتا ہے جس طرح اس سے پہلے قارون نے کیا تھا اور کہا تھا اِنَّمَا اُوْتِيْتُهُ عَلٰی عِلْمِ عِنْدِيْ يٰ سَبِّحْ تُوَجِّهْ اس علم کی بنا پر دیا گیا ہے جو مجھ کو حاصل ہے۔

وہ اپنے اس دوست پر فخر کرتا ہے جس کو یہ مُرادیں حاصل نہ تھیں اور بڑی صراحت بلکہ ناروا جسارت سے کہتا ہے۔ اَنَا أَكْثَرُ هُنَاكَ مَالًا وَأَعَزُّ نَفْرًا۔ دیکھو تم میں سے میں زیادہ مالدار ہوں اور میرا جتنھا بھی بڑا طاقتور جتنھا ہے۔

وہ اپنے اقتدار و قوت کے سرچشمہ میں اور دولت و خوشحالی کے اس مرکز میں اس طرح داخل ہوتا ہے کہ نہ اس کو اپنی خبر ہوتی ہے نہ اسے رب کی۔ نہ غیبی اسباب اور ارادۃ الہی کی جو سات آسمان سے اپنا فیصلہ صادر کرتا ہے اور ان اور اس کی ملکیت بلکہ انسان اور اس کے قلب کے درمیان حائل ہو جاتا ہے، وہ اپنے نفس پر علمی و عملی اخلاقی اور عقلی ہر لحاظ سے ظلم کرتا ہے، یہ کور چشم مادی ذہنیت اس کی زبان سے اعلان کرواتی ہے کہ اب نہ اس کو زوال ہے، نہ اس کے باغات کو وہ حشر و نشتر کا انکار کرتا ہے، اور بڑے پھوپھو پرین اور غایت درجہ حماقت کے ساتھ یہ کہتا ہے کہ یہ کامیابی و خوشحالی ابدی و لافانی ہے، دنیا و آخرت (اگر آخرت ہو) کسی جگہ ختم ہونے والی نہیں۔

وَدَخَلَ جَنَّتَهُ وَهُوَ ظَالِمٌ لِّنَفْسِهِ ط قَالَ مَا أَظُنُّ أَن تَبِيدَ هَذِهِ أَبَدًا۔ وَمَا أَظُنُّ السَّاعَةَ قَائِمَةً۔ پھر وہ (یہ باتیں کرتے ہوئے) اپنے باغ میں گیا، اور وہ اپنے ہاتھوں اپنا

نقصان کر رہا تھا، اس نے کہا میں نہیں سمجھتا کہ ایسا شاداب بارغ کبھی  
دیران ہو سکتا ہے، مجھے تو یقین نہیں کہ (قیامت کی) گھڑی برپا ہو۔

وہ سمجھتا ہے کہ اس کا شمار ان محدودے چند خوش نصیب و  
کامران افراد انسانوں میں ہے، جن سے اقبال کبھی منہ نہیں موڑتا اور  
قیمت کبھی بے وفائی نہیں کرتی اور جو ہمیشہ اور ہر جگہ سعادت اور عزت  
کے بام عروج پر نظر آتے ہیں۔ وَلَئِن رَّزِدَتْ اِلٰی رَبِّیْ لَآ اَجِدَنَّ  
خَیْرًا مِّنْهَا مُنْقَلِبًا۔ اور اگر ایسا ہوا بھی کہ میں اپنے پروردگار کی  
طرف لوٹا گیا تو (میرے لئے کھٹکا ہے؟) مجھے ضرور وہاں بھی اس سے  
بہتر ٹھکانا ملے گا۔

اس طرح کے لوگ ہمیشہ یہ سمجھتے ہیں کہ ایمان، عمل صالح، اور محنت  
و کاوش کی کیا ضرورت ہے، یہ ان کی فطری اور وہی سعادت ہے جو  
سہ وقت ان کو شاد کام و باامداد رکھ سکتی ہے۔

اس کے دوست کی چشم بصیرت اللہ تعالیٰ نے حق و ایمان کے لئے  
کھول دی ہے، اس کو معرفتِ الہی اور اس کے صفات و افعال کے علم کی  
لازوال دولت حاصل تھی وہ جانتا تھا کہ صرف وہی اس کائنات میں  
تصرفات کرنے والا ہے، اور اسبابِ خالق ہے، اور جب چاہے حالات  
کو پلٹ سکتا ہے، اس نے اس کی اس بات پر اعتراض کیا اور اس کے  
اس مادہ پرستانہ طرز فکر کی کھل کر مخالفت کی، اس کو اصل و حقیقت اور

آغاز سے آگاہ کیا، یہ وہ سخت اور سنگین حقیقت ہے، جس کو یہ ظاہر پرست اور اپنے کونخوش نصیب سمجھنے والے ہمیشہ فراموش کرنا چاہتے ہیں اور اس کے تذکرہ سے دور بھاگتے ہیں۔

قَالَ لَهُ صَاحِبُهُ وَهُوَ يُحَاوِرُهُ أَكَفَرْتَ بِالَّذِي خَلَقَكَ مِنْ تُرَابٍ ثُمَّ مِنْ نُطْفَةٍ ثُمَّ سَوَّكَ رَجُلًا - یہ سن کر اس کے دوست نے کہا، اور باہم گفتگو کا سلسلہ جاری تھا، "کیا تم اس ہستی کا انکار کرتے ہو جس نے تمہیں پہلے مٹی سے اور پھر نطفہ سے پیدا، اور پھر آدمی بنا کر نمودار کر دیا"؟ -

متبرک اور مغرور شخص کے لئے اس بات کا سننا کتنا شاق و ناگوار ہے، اس کا اندازہ ہم کر سکتے ہیں، اس نے کہا کہ وہ اس کے بالکل دوسرے رخ پر ہے اور دوسرے رجحان کا حامل ہے، اور وہ ہے اللہ تعالیٰ پر ایمان -

لِحِينَا هُوَ اللَّهُ رَبِّي وَلَا أُشْرِكُ بِرَبِّي أَحَدًا - لیکن میں تو یقین رکھتا ہوں کہ وہی اللہ میرا پروردگار ہے، اور میں اپنے پروردگار کے ساتھ کسی کو شریک نہیں کرتا۔

پھر اس نے اس کو وہ بنیادی اور اصولی حقیقت یاد دلائی جس کے گرد پوری سورۃ کہف گردش کر رہی ہے اور اس جگہ انگلی رکھی جو اس طرح کے لوگوں کی کمزوری دکھتی رگ ہوتی ہے، اس نے کہا کہ دیکھنے کی چینی

اسباب ظاہری نہیں بلکہ وہ خالق و مالک ہے جس کے ہاتھ میں ان سارے اسباب و مسائل کی ڈور ہے، اور یہ سامانِ راحت اور اسبابِ عیش جن پر وہ خوش اور نازاں ہیں، نہ اسباب کی کارگزاری ہے، اور نہ خود اس کی دستکاری یا عقل و ذہانت کی کار فرمائی وہ اللہ تعالیٰ کی حکمت و قدرت کا نتیجہ ہے، جس نے ہر چیز کو بہترین طریقہ پر بنایا ہے، وہ بڑی حکمت اور ترمی کے ساتھ اس کو خدا کی قدرت کے اعتراف اور اس کی نعمت کے شکر کی طرف متوجہ کرتا ہے۔

وَلَوْلَا إِذْ دَخَلْتَ جَنَّتَكَ قُلْتَ مَا شَاءَ اللَّهُ لَا قُوَّةَ إِلَّا بِاللَّهِ

یا اللہ! - اور پھر جب تم اپنے باغ میں آئے (اور اس کی شاواہیاں دیکھیں) تو کیوں تم نے یہ نہ کہا کہ وہی ہوتا ہے جو اللہ چاہتا ہے۔ اس کی مدد کے بغیر کوئی کچھ نہیں کر سکتا۔

”ماشاء اللہ لا قوۃ الا باللہ“ دراصل اس سورۃ کی روح اور سارے قصہ کی جان ہے، چنانچہ خدائے تعالیٰ نے اپنے نبی کو اور آپ کے ساتھ قرآن شریف پڑھنے والے کو اس کی ترغیب دی ہے کہ وہ اپنا سارا معاملہ اور ساری طاقت و صلاحیت کو اللہ تعالیٰ کے حوالے کر دے اور مستقبل کے ہر راہ اور نیت کو اس کے سپرد اور اس کی مشیت کے ساتھ مشروط اور وابستہ رکھے۔

وَلَا تَقُولَنَّ لِيْ سَمِيُّ اِنِّىْ فَاعِلٌ ذٰلِكَ غَدًا اِلَّا اَنْ يَّشَاءَ اللّٰهُ

وَاذْكُرْ رَبَّكَ إِذَا نَسِيتَ وَقُلْ عَسَىٰ أَنْ يَهْدِيَنِّي رَبِّي لِأَقْرَبَ مِنْ هَذَا رَشَدًا۔ اور کوئی بات ہو، مگر کبھی ایسا کہو میں کل اسے ضرور کر کے رہوں گا۔ الایہ سمجھ لو، سو گا وہی جو اللہ تعالیٰ چاہے گا، اور جب کبھی بھول جاؤ تو اپنے پروردگار کی یاد تازہ کر لو، تم کہو امی سے دیر پروردگار اس سے بھی زیادہ کامیابی کی راہ مجھ پر کھول دے گا۔ اور ہر موقع پر دل سے انشاء اللہ اور ماشاء اللہ کہتا ہو۔

جو شخص ہر فضل و کمال کو اللہ تعالیٰ کی طرف منسوب کرتا ہو اور ہر نیت میں خدا تعالیٰ پر بھروسہ کرتا ہو اور اس کے فضل و کرم کا امیہ وار ہو، وہ اسباب ظاہری مادیت اور مادہ پرستوں کے سامنے اپنا سر کیسے جھکا سکتا ہے، اور نفس اور نفسانی ارادہ کے ہاتھ میں اپنی زمام کار کیسے دے سکتا ہے؟۔

” ماشاء اللہ اور انشاء اللہ“ بظاہر دو بڑے ہلکے پھلکے لفظ ہیں اور اکثر ان کا استعمال بغیر سوچے سمجھے کیا جاتا ہے اور اس کے پیچھے کوئی احساس اور شعور نہیں ہوتا لیکن درحقیقت یہ دونوں بڑے وزنی، بڑے گہرے اور معانی و حقائق سے لبریز بول ہیں۔ اور اندھی مادیت نفس اور ارادۃ انسانی پر بھروسہ اور اعتماد پر کاری ضرب لگاتے ہیں۔

مادی تہذیب بچے و سائل اور ذرائع قوت پر حد سے بڑھے ہوئے

اعتماد میں ممتاز ہیں، یہ مادی حکومتیں اپنے ان عمرانی و اقتصادی  
منصوبوں کا برابر اعلان کرتی رہتی ہیں جو قدرت کی ہم آہنگی اور  
موسموں کے تغیرات سے تعلق رکھتی ہیں، وہ بڑی قطعیت کے ساتھ  
اس کی مدت اور اس کا حجم متعین کرتی ہیں اور یہ طے کرتی ہیں کہ وہ اتنے  
سال کے اندر اتنی پیداوار ضرور پیدا کرنے لگیں گی اور ان کے ملک  
خود کفیل ہو جائیں گے اور بیرونی امداد پر ان کا انحصار ختم ہو جائے  
گا لیکن ارادۃ الہی ان کے منصوبوں کو خاک میں ملا دیتا ہے، کبھی فحط  
سے واسطہ پڑتا ہے کبھی سبلا لوں سے، کبھی بارش بہت تاخیر سے  
ہوتی ہے، کبھی اس قدر مسلسل کہ کھڑی کھیتیاں غرقاب ہو جاتی ہیں،  
ایسے قدرتی حوادث اور جان و مال کے مصائب سامنے آتے ہیں، جو  
حاشیہ خیال میں نہ آسکتے تھے، غرض کہ ان کے سارے اندازے غلط  
اور منصوبے ناکام ہو جاتے ہیں۔

یہ اتنا سادہ و اصل ہماری انفرادی زندگی کے چھوٹے اور حقیر  
کاموں، سرسری ملاقاتوں اور سفروں یا محض تاریخ کے تعین کے لئے  
نہیں ہے، بلکہ ان تمام اجتماعی کاموں اور عظیم منصوبوں پر حاوی  
ہے۔ چوہدری قوم کی زندگی پر اثر انداز ہوتے ہیں۔ اس لئے ان سب  
چیزوں کو (بشمول جدوجہد) اسباب و مسائل کی اہمیت اور قرآن  
و سنت، اسوۃ نبویٰ اور عمل صحابہؓ کی روشنی میں تدابیر اختیار

کرتے کی ضرورت کے) اس یقین کے ماتحت ہونا چاہئے کہ فیصلہ کن اور بالاتر اور اول و آخر چیز بہر صورت ارادۃ الہی ہے۔ اس آیت میں  
 وَلَا تَقْوَلَنَّ لِشَيْءٍ إِنِّي فَاعِلٌ ذَٰلِكَ غَدًا إِلَّا أَن يَشَاءَ اللَّهُ۔ اور  
 کوئی بات ہو، مگر کہی ایسا نہ کہو "میں کل اسے ضرور کر کے رہوں گا"  
 اِلَّا يَهْتَمُّ لَوْ هُوَ كَادِي جُو اللہ چاہے گا۔

صرف ایک فرد مخاطب نہیں ہے بلکہ ہر زمانہ کا معاشرہ تمام  
 حکومتیں ادارے اور جماعتیں اور تحریکیں مخاطب ہیں اور ان سب سے  
 اس کے اہتمام و التزام کا مطالبہ ہے، یہ ہر اس اسلامی معاشرہ کی روح  
 ہے جس میں ایمان اچھی طرح سرایت کر چکا ہو اور اس تہذیب کی روح  
 اور جوہر حیات ہے جو ایمان بالغیب کی بنیاد پر قائم ہوا اور یہی وہ  
 خط فاضل ہے جو مادی تمدن اور ایمانی تمدن کو ایک دوسرے سے  
 جدا کرتا ہے۔

یہ صاحب ایمان ساتھی اس کو متنبہ کرتا ہے کہ قسمتوں کا الٹ پھیر اور  
 خوش نصیبی اور بد نصیبی کی تقسیم، ابدی اور نافرمانی شکست  
 نہیں، زمام کار اور تصرف و اقتدار کا اختیار خالق کائنات کے  
 ہاتھ سے چھوٹ نہیں سکا وہ اب بھی اس کا مالک ہے۔ خوش نصیب  
 بد قسمت ہو جاتا ہے، اور بد قسمت خوش نصیب مالدار غریب بھی ہو سکتا  
 ہے، اور غریب مالدار بھی، اس لئے اگر حالات پلٹ جائیں تو اس میں

تعجب نہ ہونا چاہیے۔

إِنْ تَرَىٰ أَنَا أَقَلَّ مِنْكَ مَالًا وَوَلَدًا - فَعَسَىٰ رَبِّي أَن  
يُؤْتِيَنِي خَيْرًا مِّنْ جَنَّتِكَ وَيُرْسِلَ عَلَيْهَا حُسْبَانًا مِّنَ  
السَّمَاءِ فَتُصْبِحُ صَعِيدًا زَلَقًا أَوْ تُصْبِحُ مَاءً هَاغُورًا فَلَنْ  
تَسْتَطِيعَ لَهُ طَلَبًا - اگر تو مجھے مال اور اولاد میں اپنے سے کم تر پارہا  
ہے تو بعید نہیں کہ میرا رب مجھے تیری جنت سے بہت عطا فرمادے،  
اور تیری جنت پر آسمان سے کوئی آفت بھیج دے جس وہ صاف میدان  
بن کر رہ جاتے یا اس کا پانی زمین میں اتر جاتے اور پھر تو اسے کسی  
طرح نہ نکال سکے۔ اور آخر کار یہی ہوا، خدا کی بھیجی ہوئی ایک آندھی  
آئی اور دیکھتے دیکھتے یہ لہلہاتا ہوا گلزار چٹیل میدان بن گیا۔  
اب اس مست و بے خود شخص کو ہوش آیا۔

وَاجِطَ بِشَعْرَةٍ فَاَصْبَحَ يُقَلِّبُ كَفَّيْهِ عَلَيَّ مَا أَنْفَقَ  
فِيهَا وَهِيَ خَاوِيَةٌ عَلَيَّ عُرُوشَهَا وَيَقُولُ يَا لَيْتَنِي لَمْ أُشْرِكْ  
بِرَبِّيَ أَحَدًا وَلَمْ تَكُنْ لَهُ فِئَةٌ يَنْصُرُونَهُ مِنْ دُونِ اللَّهِ  
وَمَا كَانَ مُنْتَصِرًا هُنَالِكَ الْوَلَايَةُ لِلَّهِ الْحَقِّ هُوَ خَيْرٌ  
ثَوَابًا وَخَيْرٌ عُقْبًا - اور پھر دیکھو اب ہی ہوا کہ اس کی دولت  
(یربادی کے) گہیرے میں آگئی۔ وہ ہاتھ مل کر افسوس کرنے لگا کہ  
ان باغوں کی درستگی پر میں نے کیا کچھ خرچ کیا تھا (وہ سب یرباد

ہو گیا) اور باغوں کا یہ حال ہو کہ ٹٹیاں گر کے زمین کے برابر ہو گئیں۔ اب وہ کہتا ہے، اے کاش میں اپنے پروردگار کے ساتھ کسی کو شریک نہ کرتا اور دیکھو کوئی جتنا نہ ہو کہ اللہ کے سوا اس کی مدد کرتا اور نہ خود اسے یہ طاقت پائی کہ برابری سے جیت سکتا! یہاں سے معلوم ہو گیا کہ فی الحقیقت سارا اختیار اللہ ہی کے لئے ہے وہی ہے جو بہتر ثواب دینے والا ہے اور اسی کے ہاتھ بہتر انجام ہے۔ یہ باغ والا اس طرح مشرک نہ تھا جس طرح عام مشرکین ہوتے ہیں، قرآن کے کسی نص یا اشارہ سے اس کا ثبوت نہیں ملتا، اس کے برعکس قرآن کے اسلوب اور انداز کلام سے معلوم ہوتا ہے کہ وہ اللہ پر ایمان رکھتا تھا۔

وَلَكِنَّ رُدِّدَتْ إِلَىٰ رَبِّي لَأَجِدَنَّ خَيْرًا مِّنْهَا مُنْقَلِبًا۔  
 اور اگر اب ہوا ہو ابھی کہ میں اپنے پروردگار کی طرف لوٹا یا گیا تو  
 (میرے لئے کیا کھٹکا ہے؟ مجھے ضرور) وہاں ہی اس سے بہتر ٹھکانہ  
 ملے گا۔ پھر اس کا وہ شرک کیا تھا جس پر اس نے کف افسوس  
 ملا اور ندامت کا اظہار کیا۔

يَلِيَّتِي لِمَ اشْرَكْتِ بِرَبِّيَ اَحَدًا اے کاش! میں اپنے  
 پروردگار کے ساتھ کسی کو شریک نہ کرتا۔ وہ ظاہری بات جس میں  
 اشکال کی کوئی وجہ نہیں یہ ہے کہ اس نے اسباب میں شرک اختیار کیا

تھا اور سمجھتا تھا کہ اس کی ساری خوشحال و دولت کا سرچشمہ یہی اسباب ظاہری ہیں اور یہ انہیں کا ثمرہ اور احسان ہے اس نے اللہ تعالیٰ کو فراموش کر دیا اور اس کے تصرف اور تاثیر کا منکر ہو گیا۔

یہی وہ شرک ہے جس میں موجودہ مادی تہذیب مبتلا ہے، اس نے

طبعی مادی اور فنی اسباب اور ماہرین فن (SPECIALISTS)

کو خدا کا درجہ دے رکھا ہے عہدِ حاضر کے ان ان نے اپنی پوری زندگی ان کے رحم و کرم پر چھوڑ دی ہے، وہ سمجھتا ہے کہ زندگی اور موت، کامیابی

و ناکامی، اقبال و ادبار، خوش نصیبی و بد نصیبی سب ان کے ہاتھ میں

ہے، اسباب مادی، کائناتی قوتوں اور نیچر کی یہ پرستش و تقدیس

اور اہل اختصاص اور ماہرین فن پر اعتمادِ کلی اور ان کو خدا کے درجہ

پر رکھنا ایک نئی و ثنیت اور نیا شرک ہے، اس نے قدیم بت پرستی

کے ذخیرہ میں جس کا ترکہ اس کے پاس اب بھی محفوظ ہے اور جس کے

ماننے والے اور چاہنے والے اب بھی بکثرت موجود ہیں، ایک نئی

قسم کی بت پرستی کا اضافہ کیا ہے، جو ایمان اور عہدیت کی حریف ہے،

اور یہ وہی و ثنیت ہے، جس کو سورہ کہف نے چیلنج کیا ہے، اور جس

سے وہ پوری طرح برسرِ پکار ہے۔

قرآن مجید اس دنیا کی زندگی کو اس کھیتی سے تعبیر کرتا ہے جو جلد

ہی ٹٹنے والی اور خاک میں مل جانے والی ہے :

وَاضْرِبْ لَهُم مَّثَلِ الْحَيَاةِ الدُّنْيَا كَمَا أَنْزَلْنَا مِنَ  
السَّمَاءِ فَأَخْتَلَطَ بِهِ نَبَاتُ الْأَرْضِ فَأَصْبَحَ هَشِيمًا تَذْرُوعًا  
الرِّيَّاحَ طَوَّكَانَ اللَّهُ عَلَى كُلِّ شَيْءٍ مُّقْتَدِرًا۔ اور اے پیغمبر!  
انہیں دنیا کی زندگی کی مثال سنا دو، اس کی مثال ایسی ہے جیسے  
(زمین کی روئیدگی کا معاملہ) آسمان سے ہم نے پانی برسایا اور  
زمین کی روئیدگی اس سے بل جُل کر اُبھر آئی (اور خوب پھلی پھولی)  
پھر کیا ہوا یہ کہ سب کچھ سوکھ کر چُورا چُورا ہو گیا، ہوا کے جھونکے اسے  
اُڑا کر منتشر کر رہے ہیں! اور کونسی بات ہے جس کے کرنے پر اللہ  
تادور نہیں؟

بشکریہ

”حسنِ اخلاق“ دہلی

جنوری ۱۹۷۲ء

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ  
الْمُلْكُ لَهُ وَلَهُ الْحَمْدُ يُحْيِي وَ  
يُمِيتُ وَهُوَ عَلَى كُلِّ  
شَيْءٍ قَدِيرٌ

★

# ایصالِ ثواب سیجئے

قرآن کریم کی مُفت تقسیم و ترسیل تبلیغ اسلام کیلئے کتب و رسائل کی اشاعت بہترین صدقہ جاریہ، اور ایصالِ ثواب کے لئے اعلیٰ تحفہ ہے۔

فرمودہ حضرت مولانا ڈاکٹر محمد عابدالحی صدیقی عارفی مدظلہ

اپنے مرحوم اعزہ و آباء و اجداد اور احباب کے لئے ایصالِ ثواب کرنا بھی بہت بڑے ثواب کا کام ہے اور بہترین صدقہ جاریہ ہے۔

میں اپنے ذوق اور قلبی تعاضد سے ایک بات کہتا ہوں جس کا جی چاہے عمل کرے یا نہ کرے، ہم پر اللہ تعالیٰ نے اپنے حقوق کے بعد والدین کے حقوق واجب فرمائے ہیں انہوں نے پالا پرورش کیا، دعائیں کیں راحت پہنچائی اور جب تک تم بالغ نہیں ہوئے تمہارے کفیل رہے اور جب تم بالغ ہوئے تو تم نے ان کی کیا خدمت کی ہوگی؟

تو دیکھو جتنا سرمایہ ہے اپنے زندگی بھر کے اعمالِ حسنہ کا اور طاعاتِ نافلہ کا سب نذر کر دو اپنے والدین کو۔ ان کا بہت بڑا حق ہے کیونکہ والدین کو اللہ تعالیٰ نے منظرِ ربوبیت بنایا ہے اس عملِ خیر کا ثواب تمہیں بھی اتنا ہی ملے گا جتنا دے رہے ہو، بلکہ اس سے بھی زیادہ کر یہ تمہارا ایثار ہے اور اس کا بہت بڑا ثواب ہے۔

میں تو اپنی ساری عمر کی تمام عبادات و طاعاتِ نافلہ اور تمام اعمالِ خیر اپنے والدین کی رُوح پر بخش دیتا ہوں اور سمجھتا ہوں کہ اب بھی حق ادا نہیں ہوا۔ اللہ تعالیٰ اپنی رحمت و اسعہ سے قبول فرمائیں۔

اپنی عباداتِ نافلہ کا ثواب احیاء و اموات (زندہ و مردہ) دونوں کو منتقل کیا جا سکتا ہے۔  
(مجلس ۲۲ شعبان المعظم ۱۳۹۲ھ)

صدیقی ہاؤس المنظر اپائنس

۴۵۸ گارڈن سٹریٹ نزد سید پور کراچی ۷۴۰۰۰

صدیقی ٹرسٹ

## قابل مطالعہ کتابیں

حضرت ڈاکٹر محمد عبدالحی صدیقی عارفی مدظلہ	۱	۱	رسول اکرم ﷺ
"	2	2	احکام میت
جنس ڈاکٹر تنزیل الرحمن	3	3	قرآن حکیم اور ہماری زندگی
پروفیسر ڈاکٹر احسان الحق رانا	4	4	یہودیت اور مسیحیت
ڈاکٹر نادر رضا صدیقی	5	5	مسیحیت پاکستان میں
منشی عبدالرحمن خاں	6	6	کتاب زندگی
منشی عبدالرحمن خاں	7	7	خلفاء راشدین کی پیکار
غازی احمد (سابق کرشن لال)	8	8	من اللہات الی التور
ڈاکٹر موہلیں بکائی	9	9	باکمل قرآن اور ساتس (اردو ترجمہ)
منشی عبدالرحمن خاں	10	10	بازار رشوت
طالب الماشی	11	11	رحمت دارین کے سوشیائی
"	12	12	تیس پروانے "شع رسالت" کے
"	13	13	تذکار صحابیات
"	14	14	خیر البشر کے چالیس جل ثار
مولانا محمد اویس ندوی	15	15	تعلیم القرآن
منشی عبدالرحمن خاں	16	16	صحابہ کبارہ حضرت علی "کی نظر میں
حکیم انیس احمد صدیقی	17	17	مسک اعتدال
سامحہ آئی ویردی	18	18	آزادی و سرفرازی کا پیغام
اردو ترجمہ	19	19	انجیل برنیاس
مرتبہ منشی عبدالرحمن خاں	20	20	گزینہ بصیرت (پندرہ حصے)
منشی عبدالرحمن خاں	21	21	احکام قرآنی
منشی عبدالرحمن خاں	22	22	بصائر قرآنی
مولانا شیخ احمد مدنی	23	23	داڑھی کے مسائل
طالب الماشی	24	24	امہات المؤمنین
شیخ الحدیث مولانا محمد زکریا	25	25	فضائل تجارت
مولانا محمد منظور سمٹلی	26	26	قادیانی کیوں مسلمان نہیں ہیں
شیخ الحدیث مولانا محمد زکریا	27	27	تبلیغ نصاب (مکمل جلد انگریزی)

صدیقی پبلسنگز  
صدر دفتر: ایف ۱۰، انارکلی، لاہور

۲۰۰۸ کارڈن ایسٹ نزد ایف ۱۰، لاہور۔ ۴۳۸۰۰

صدیقی پبلسنگز